

10

کپڑوں کی حفاظت و دیکھ بھال اور ان کو سٹور کرنا (Care and Storage of Clothes)

عنوانات (Contents)

- | | |
|--|------|
| کپڑوں کی روزانہ، ہفتہوار اور سالانہ دیکھ بھال کرنے کے اصول | 10.1 |
| کپڑوں کو سٹور کرنے کے اصول | 10.2 |

طلاب کے سکھنے کے ماحصل (Students' Learning Outcomes)

- ان عنوانات کو پڑھنے کے بعد طلبہ اس قابل ہوں گے کہ وہ
- کپڑوں کی روزانہ، ہفتہوار اور سالانہ دیکھ بھال کر سکیں۔
 - کپڑوں کی دھلانی، سکھانے، استری کرنے، بیٹکر پر لٹکانے اور تہہ لگانے کے اصول بیان کر سکیں۔
 - کپڑوں کو سٹور کرنے کی تعریف کر سکیں۔
 - کپڑوں کو سٹور کرنے کے اصول بیان کر سکیں۔
 - کپڑوں کو روزانہ، ہفتہوار اور سالانہ سٹور کرنے کا صحیح طریقہ بیان کر سکیں۔
 - کپڑوں کو سٹور کرنے کی اہمیت پر بحث کر سکیں۔
 - مختلف کپڑوں کو حفاظت سے سٹور کرنے کے بارے میں بحث کر سکیں۔

10.1 کپڑوں کی روزانہ، ہفتہوار اور موسمی حفاظت اور دیکھ بھال (Daily, Weekly and Seasonal Care of Clothes)

10.1.1 کپڑوں کی دیکھ بھال اور حفاظت

لباس مخصوص ستر پوشی یا جسم کو گرمی و سردی سے محفوظ رکھنے کے لیے ہی نہیں ہوتا بلکہ اس سے انسان کی طبیعت اور نفاست کا اظہار بھی ہوتا ہے نیز لباس خصیت کو ابھارنے میں مدد و معاون ثابت ہوتا ہے۔ لباس چاہے ستا ہو یا مہنگا، سوتی ہو یا ریشمی جب تک صاف ستر، کلف شدہ یا استری شدہ نہ ہواں کی شان دو بالا نہیں ہوتی۔ اس کے عکس میلہ کچیلا لباس جلد پھٹ جاتا ہے اور شکن زدہ لباس جسم پر پہنا ہوا بدلنا لگتا ہے اور پہننے والے کی خصیت کو ماند کر دیتا ہے۔

لوگوں میں خوش لباس نظر آنے، خصیت کو ابھارنے اور لباس کی حفاظت کے لیے کپڑوں کی صحیح دیکھ بھال ضروری ہے۔

کپڑوں کی دیکھ بھال مندرجہ ذیل تین طریقوں سے کی جاسکتی ہے۔

کیا آپ نے کچھی غور کیا کہ	i - روزمرہ دیکھ بھال (Daily Care)	ii - ہفتہوار دیکھ بھال (Weekly Care)	iii - موسمی دیکھ بھال (Seasonal Care)
اکثر اوقات دو لائیاں ایک جیسا لباس بناتی ہیں مگر کچھ عرصے کے بعد ایک کا لباس بالکل نئے جیسا ہوتا ہے جبکہ دوسری اسے ترک کرچکی ہوتی ہے۔			

i - روزمرہ دیکھ بھال (Daily Care)

چند کپڑے ایسے ہوتے ہیں جنہیں روزانہ دھونا اور استری کرنا ضروری ہوتا ہے مثلاً رومال، جرایں، بنیان، انڈوئر اور شمیض وغیرہ۔ یہ تمام کپڑے ایسے ہوتے ہیں جو بدن کے ساتھ لگتے ہیں اور بدن کا تمام پسینہ و میل کچیل ان میں جذب ہو جاتا ہے اور اگر ہر روز ان کی دھلانی نہ کی جائے تو ان سے بدبو آنے لگتی ہے۔ جو پہننے والے کو بھی بیزار کرتی ہے اور پاس بیٹھنے والا بھی اس سے ناگواری محسوس کرتا ہے۔ لباس کی روزمرہ دیکھ بھال میں درج ذیل دو مرحلے کو ملاحظہ رکھنا ضروری ہے۔

(i) استعمال کے دوران لباس کی دیکھ بھال

(ii) استعمال کے بعد لباس کی دیکھ بھال

(i) استعمال کے دوران لباس کی دیکھ بھال

دوران استعمال لباس کی حفاظت بہت اہمیت رکھتی ہے۔ استعمال کرنے کے دوران اس بات کا خیال رکھنا چاہیے کہ جس گہے پر آپ پیٹھیں وہ صاف سترہی ہو۔ عام طور پر بچیاں تفریح میں گھاس پر پیٹھتی ہیں اس طرح گھاس کا داغ لباس پر بہت گہرائی تک لگ جاتا ہے۔ اسی طرح لاپرواہی سے کھانے پینے سے بھی کپڑوں پر داغ لگ جاتے ہیں۔ داغ دھبیوں کو دور کرنے کے لیے چند محلول استعمال کرنے پڑتے ہیں۔ اگر یہ عمل بار بار دہرا یا جائے تو کپڑا کمزور ہو جاتا ہے، اس جگہ سے رنگوں کی آب و تاب بھی بہت کم ہو جاتی ہے اور لباس کو قبل از وقت ہی ترک کرنا پڑتا ہے۔ اسی طرح سے لباس کو پہننے اور اتارتے وقت جلد بازی سے کام لیا جائے تو ایسی صورت میں سلامی، بٹن یا زپ وغیرہ ادھر سکتے ہیں۔ اور اگر کپڑوں کی بنائی ڈھیلی ہو تو لباس کی ساخت بھی خراب ہو سکتی ہے۔

ii. استعمال کے بعد لباس کی دیکھ بھال

استعمال کے بعد لباس کو خصوصی توجہ کی ضرورت ہوتی ہے۔ مثال کے طور پر سویٹر، جیکٹ، شال وغیرہ کو ہر مرتبہ استعمال کے بعد ڈھونیا نہیں جاتا لیکن اگر احتیاط نہ برقراری جائے تو ان میں مستقل بُوپیدا جاتی ہے جو دوبارہ استعمال کے وقت نہایت ناگوار محسوس ہوتی ہے۔ اس ضمن میں درج ذیل اقدامات نہایت کارآمد ثابت ہو سکتے ہیں۔

• فینیسی ملبوسات، سویٹر، جیکٹ وغیرہ کو لباس کی مناسبت سے ہینگر پر لٹکائیں۔

• تمام بٹن یا زپ بند کر دیں۔

• ہینگر کا سائز شانوں کے سائز سے مطابقت رکھتا ہو۔

لباس لٹکاتے وقت اس کا اگلا اور پچھلا حصہ یکساں رکھیں۔ تاکہ لباس میں کہیں کوئی جھول وغیرہ نہ آئے۔

گرم کپڑوں مثلاً جیکٹ وغیرہ کے لیے لکڑی کا ہینگر استعمال کرنا چاہیے۔ جس کی گولائی شانوں کی مانند ہو۔ اس بات کا

خاص خیال رکھیں کہ بُنے ہوئے (Knitted) کپڑوں کو ہرگز ہینگر پر نہ لٹکائیں ورنہ وہ اپنے ہی وزن سے لٹک جائیں

گے اور اپنی اصل ساخت سے کہیں زیادہ لمبے اور بے ہنگم ہو جائیں گے۔

گرم کپڑوں کو تہہ لگا کر رکھنے سے پہلے چند گھنٹوں کے لیے کسی ہوا دار جگہ پر رکھیں جہاں سے تازہ ہوا کا گزر رہتا ہو۔

گرم کوٹ یا جیکٹ ہینگر پر لٹکا کر برش کریں تاکہ اس پر پڑنے والا گرد و غبار فوری طور پر صاف ہو جائے اس کے بعد

اسے بھی چند گھنٹوں کے لیے ایسی جگہ پر لٹکائیں جہاں تازہ ہوا کا گزر رہتا کہ اس میں کسی قسم کی بُونہ رہے۔ اس کے بعد

انہیں الماری میں رکھیں۔

- ایسے لباس جن کو ایک بار پہننے کے بعد دوبارہ بغیر دھلانی کے استعمال نہیں کیا جاسکتا انہیں ایک علیحدہ باسکٹ یا لانڈری بیگ میں رکھیں۔ باسکٹ یا لانڈری بیگ ڈھکن دار ہونا ضروری ہے تاکہ کپڑے مزید گرد و غبار سے محفوظ رہیں۔

ii- ہفتہوار دیکھ بھال (Weekly Care)

شلوار، قمیض، دوپٹے، تیکے کے غلاف، چادریں، تو لیے اور میز پوش وغیرہ ایسے کپڑے ہیں۔ جن کو روزانہ دھونے کی ضرورت نہیں ہوتی اور نہ ہی ان کپڑوں کو ہر روز دھونا سلیقہ مندی کی دلیل ہے کیونکہ ان کی دھلانی محنت طلب اور وقت طلب ہوتی ہے۔ پھر ان کو استری کرنے میں بھی وقت لگتا ہے۔ اس لیے ایسے کپڑوں کے لیے ہفتے کا ایک دن مقرر کر کے افراد خانہ کے ساتھ مل جل کر تمام کام کیا جاسکتا ہے۔ جس کی فہرست مندرجہ ذیل ہے۔

- ا۔ لباس کے مرمت طلب حصوں کی مرمت اور داغ دھبے دور کرنا
- ب۔ لباس کی دھلانی
- ج۔ استری شدہ کپڑوں کو سنبھالنا
- د۔

ا۔ لباس کے مرمت طلب حصوں کی مرمت اور داغ دھبے اتنا

مشہور مجاہد ہے کہ وقت کا ایک ٹانکا بے وقت کے نوٹاکوں سے بہتر ہے۔ کپڑوں کی دھلانی سے پہلے بغور جائزہ لیں اگر کوئی ترپائی ادھڑی ہوئی ہو یا بٹن/زپ خراب ہو تو دھونے سے پہلے اس کی مرمت کر لیں۔ اسی طرح سے اگر لیس یا مخذلی کی سلامی ادھڑ کئی ہو تو اس کی بھی مرمت کر لیں۔ بعض اوقات بہت احتیاط کے باوجود کہیں نہ کہیں کوئی داغ لگ جاتا ہے۔ دھونے سے پہلے داغ دھبے دور کرنا ضروری ہے بصورت دیگر داغ مزید پاہ ہو سکتا ہے اور دھلانی کے دوران کسی دوسرے کپڑے پر منتقل ہو سکتا ہے۔

ب۔ لباس کی دھلانی

لباس کی دھلانی سے پہلے چند نیادی باتوں کا علم ہونا ضروری ہے۔ مثلاً

- ا۔ لباس کے ریشے کے بارے میں علم ہونا
- ب۔ دھلانی کے لیے استعمال ہونے والے صابن یا ڈیٹرجنٹ اور پانی کے بارے میں علم ہونا

ا۔ لباس کے ریشے کے بارے میں علم ہونا

دھونے سے پہلے لباس کے ریشے کے بارے میں علم کا ہونا بہت ضروری ہے۔ کہ آیا یہ سوتی، اوپنی، ریشمی یا خود ساختہ

ریش سے بناتا ہے۔ کیونکہ ہر ریش کو ایک ہی طریقہ سے نہیں دھوایا جاسکتا ہے۔ مثال کے طور پر سوتی کپڑے کو مشین میں یا ہاتھ سے رگڑ کر دھونے سے کوئی خاص فرق نہیں پڑتا جبکہ اونی کپڑا خاص طور پر بُنا ہوا سوٹا اگر رگڑ کر یا مشین میں دھوایا جائے تو بالکل خراب ہو جاتا ہے اور دوبارہ صحیح وضع میں نہیں لایا جاسکتا۔

ii- لباس کی دھلائی کے لیے استعمال ہونے والے صابن یا ڈیٹرجنٹ اور پانی کے بارے میں علم ہوا

لباس کی دھلائی کے لیے صابن یا ڈیٹرجنٹ کا استعمال کیا جاتا ہے۔ صابن عام طور پر ٹکلیہ کی شکل میں ہوتے ہیں جبکہ ڈیٹرجنٹ دانے دار پاؤڈر کی شکل میں ہوتے ہیں۔ صابن کے اندر الکلی کی مقدار قدرے زیادہ ہوتی ہے۔ اس لیے وہ سوتی کپڑوں کے لیے زیادہ مناسب ہوتے ہیں۔ جبکہ ڈیٹرجنٹ صابن کی نسبت جھاگ کم بناتے ہیں۔ مگر ریشمی اور خود ساختہ ریشوں کے لیے زیادہ مناسب ہوتے ہیں۔ ان میں الکلی کی مقدار کم ہوتی ہے اس لیے یہ زم و نازک ریشوں کے لیے نقصان دہنیں ہوتے۔ جب کپڑے صاف پانی سے نتھارے جاتے ہیں تو وہ بالکل صاف ہو جاتے ہیں۔

پانی کی دو اقسام ہیں یعنی ہلاکا پانی اور بھاری پانی۔ ہلاکے پانی میں نمکیات کی زیادہ مقدار نہیں ہوتی اس لیے صابن یا ڈیٹرجنٹ کی کافی جھاگ بنتی ہے اور نتھارنے پر سارے صابن یا ڈیٹرجنٹ نکل جاتا ہے اور کپڑوں کو کوئی نقصان بھی نہیں پہنچتا۔

-iii موسمی دیکھ بھال (Seasonal Care)

لباس کی موسمی دیکھ بھال میں سب سے اہم مرحلہ موسم تبدیل ہونے پر زیر استعمال کپڑوں کو سٹور کرنا اور سٹور کیے گئے کپڑوں کو نکال کر قابل استعمال بنانا ہے۔ مثلاً اگر میوں کی آمد پر سردیوں کے ملبوسات سنبحا لانا اور اگر میوں کے لیے سٹور کیے گئے کپڑوں کو استعمال کے قابل بنانا اور سردیوں کی آمد پر اگر میوں کے کپڑے سٹور کرنا اور سردیوں کے سٹور کیے ہوئے کپڑوں کو نکال کر استعمال کے قبل بنانا وغیرہ وغیرہ۔

10.1.2 لباس کی دیکھ بھال کے اصول (Principles of Care of Clothes)

ایک لباس دھلائی سے لے کر دوبارہ استعمال تک درج ذیل مرحلے میں سے گزرتا ہے:

- i- کپڑوں کی دھلائی کے اصول
- ii- کپڑوں کو سکھانے کے اصول
- iii- کپڑوں کو استری کرنے کے اصول
- iv- کپڑوں کو ہینگر پر لٹکانے کے اصول
- v- کپڑوں کو تہہ لگانے کے اصول

(i) کپڑوں کی دھلائی کے اصول: کپڑوں کی دھلائی درج ذیل مراحل سے گزر کر کامل ہوتی ہے۔ مثلاً

- | | | | | | |
|------|---------------------------------|-----|-------------------|------|--------|
| -i | کپڑوں کو اکٹھا کرنا اور چھانٹنا | -ii | داغ دھبے دور کرنا | -iii | بھگونا |
| -iv | دھونا | -v | کھنگالنا | -vi | نچوڑنا |
| -vii | سُکھانا | | | | |

(Collecting and Sorting of Clothes) -i

گھر کے تمام افراد کو میلے کپڑے ایک مقررہ جگہ رکھنے چاہئیں تاکہ دھلائی کے وقت کپڑوں کو جگہ جگہ سے اکٹھا کرنے میں وقت اور قوت ضائع نہ ہو۔ جب دھلنے والے کپڑے جمع ہو جائیں تو رنگوں اور ریشوں کے لحاظ سے انہیں علیحدہ کر لیں مثلاً

- سفید اور ہلکے مگر پکے رنگوں کے ٹوٹی اور لینیں کے کپڑے
- تیز رنگوں کے ٹوٹی اور لینیں کے کپڑے
- سفید اور پکے رنگوں کے ریشمی، ناکلون اور ڈیکرون کے کپڑے
- اُونی اور نیم اُونی کپڑے

(Removing the Stains) -ii

اگر کپڑوں پر داغ دھبے لگے ہوں تو جس حصے پر دھبہ لگا ہو صرف اس حصے پر دھبے کی نوعیت کے مطابق مناسب محلول استعمال کر کے دھبے دور کریں تیر مخلول استعمال کرنے کی بجائے ہلکا محلول بار بار استعمال کرنا زیادہ بہتر ہتا ہے۔ اگر کسی تیر مخلول کا استعمال درکار ہو تو اُسے کپڑے کے ایک کونے پر یا کپڑے کے کسی چھپے ہوئے حصے پر استعمال کر کے دیکھیں تاکہ اگر کپڑے کو نقصان بھی پہنچ جائے تو وہ بیکار نہ ہو۔

(Note: کپڑوں سے داغ دھبے دور کرنے کے بارے میں آپ اگلے باب میں پڑھیں گی)

(Soaking) -iii

بھگونے سے پہلے قیمتوں کے بُن اور زپ وغیرہ بند کر لیں، کالر اور کاف کھول دیں۔ اگر کپڑے زیادہ میلے ہوں تو انہیں صابن اور گرم پانی کے محلول میں کم از کم ایک ڈیڑھ گھنٹہ بھگوئے رکھیں۔ لیکن اگر کپڑے زیادہ میلے نہ ہوں تو پھر بھی انہیں صابن اور پانی کے محلول میں دس سے پندرہ منٹ کے لیے ضرور بھگوئیں۔ کیونکہ بھگونے سے کپڑوں کی میل پھوٹ جاتی ہے اور انہیں زیادہ

رگڑنا نہیں پڑھنا نیز کپڑے آسانی سے اور جلد صاف ہو جاتے ہیں۔ ریشمی اور اونی کپڑوں کو بھگو نا نہیں چاہیے۔

iv - دھونا (Washing)

ہر کپڑے کو اس کے ریشے کے لحاظ سے گرم یا ٹھنڈے پانی اور ہلکے یا تیز صابن کے محلول میں دھونیں۔ اگر بہت میلے کپڑوں کو آپ نے کافی دیر بھگوایا ہے تو ایک بار گڑنے کے بعد کپڑوں کو نئے صابن کے محلول میں دھونیں۔ ریشمی کپڑوں کے لیے نیم گرم پانی کی ضرورت ہوتی ہے جبکہ کئی سوتی کپڑے مثلاً شلواریں، چادریں اور تکیے کے غلاف وغیرہ اگر بہت گندے ہوں تو وہ صابن اور پانی کے محلول میں کچھ دیر ابال لینے سے جلد صاف ہو جاتے ہیں اور ریشے کو نقصان بھی نہیں پہنچتا۔ عام سوتی کپڑوں کے لیے نہ کافی بہتر رہتا ہے۔

v - کھگلانا (Wringing)

کپڑوں کو صابن سے دھونے کے بعد دو تین بار کھگلانیں تاکہ صابن نکل جائے۔

vi - نچوڑنا (Squeezing)

- سوتی کپڑوں کو اچھی طرح مروڑ کر نچوڑیں۔
- ریشمی کپڑوں کو زیادہ زور سے نہ نچوڑیں۔ کیونکہ یہ ریشے کے لیے نقصان دہ ہوتا ہے۔
- اونی کپڑوں کو دونوں ہاتھوں سے بیالہ بنا کر آہستہ آہستہ دبا کر پانی نکالیں پھر ہموار سطح پر پھیلادیں۔
- ناکلون اور واش اینڈ ویر (Wash-n-wear) کپڑوں میں یہ خاصیت ہوتی ہے کہ کپڑا لٹکانے پر پانی لٹکے ہوئے کپڑے کے آخری یا نچلے حصے کی طرف خود بخود جانے لگتا ہے اور اس طرح سے پانی خود ہی کپڑے سے نکل جاتا ہے۔ لہذا ان کپڑوں کو زیادہ نچوڑنے کی بجائے جھٹک کر پانی نکالیں اور پھر ایک تہہ دے کر ہینگر پر لٹکا دیں تاکہ باقی پانی بھی نکل جائے۔

vii - سکھانا (Drying)

کپڑوں کو ہمیشہ کھلی فضامیں سکھانا چاہیے۔ رنگ دار کپڑوں کو اٹھا کر کے سکھانا نہیں۔ جن کپڑوں کے رنگ اُڑنے کا احتمال ہو انہیں دھوپ میں سکھانے سے احتراز کریں۔ جن کپڑوں کو اٹھانے سے ان کی شکل خراب ہونے کا خطرہ ہو انہیں کسی سیدھی سطح پر پھیلادیں۔ مثلاً سویٹر وغیرہ۔ کچھ کپڑے ایسے ہوتے ہیں کہ اگر انہیں جھٹک کر ایک تہہ دے کر ہینگر میں لٹکا دیا جائے تو سوکھنے پر انہیں استری کرنے کی زیادہ ضرورت نہیں رہتی مثلاً واش اینڈ ویر کی پتلونیں اور قصیصیں وغیرہ۔ اس کے علاوہ جن کپڑوں کو نچوڑ کر

سوکھنے کے لیے ڈالا جاتا ہے، ان کو نچوڑنے کے بعد اچھی طرح جھٹک کر سوکھنے کے لیے ڈال دیں۔ اس طرح کپڑے میں سے پانی بھی نکل جائے گا اور سلوٹیں بھی کافی حد تک نکل جائیں گی۔ کپڑے کو رسی، تار یا ڈوری پر ڈالنے کے بعد بھی تھوڑا سا کپڑا کر کھینچیں تاکہ زیادہ سے زیادہ سلوٹیں نکل جائیں۔ کپڑے سکھانے کے لیے پٹ سن کی رسی یا جلد زنگ لگ جانے والی تار استعمال نہیں کرنی چاہیے۔ اس کی وجایے ناکلون کی ڈوری، جست یا تابنے کا تار استعمال کریں۔

مختلف ریشوں سے تیار کردہ کپڑوں کی دھلانی

کپڑوں کی مناسبت دیکھ بھال اور دھلانی کے لیے ضروری ہے کہ ہمیں مختلف ریشوں سے تیار کردہ کپڑوں کی خصوصیات کے بارے میں علم ہوتا کہ انہیں آسانی سے دھو یا جاسکے۔ کیونکہ ہر ریشے پر پانی اور صابن کا اثر مختلف ہوتا ہے اور غلط استعمال سے کپڑے کو نقصان پہنچتا ہے نیز اس کی مضبوطی اور چمک خراب ہو جاتی ہے۔

سوئی کپڑے

- 1 دھونے سے پہلے رنگ دار اور سفید کپڑے علیحدہ کر لیں اور انھیں علیحدہ علیحدہ برتاؤں میں بھگوئیں۔
- 2 رنگ دار کپڑوں کے رنگ اگر کچھ ہوں تو انھیں بھگوئیں چاہیے بلکہ صابن کی جھاگ میں جلدی جلدی ہلاکا سامنل کر دھولیں۔ کچھ کپڑوں کے رنگ اتنے کچھ ہوتے ہیں کہ پانی میں ڈالنے ہی ان کا رنگ نکلنا شروع ہو جاتا ہے۔ ایسی صورت میں پانی میں ایک چھوٹا چچپے پسی ہوئی پھٹکری یا ایک بڑا چچپے پسا ہوانہ نہ ڈال دیں تو کپڑوں کا رنگ نہیں رکتا۔
- 3 سوئی کپڑے دھونے کے لیے عامنل کا پانی ٹھیک رہتا ہے۔ البتہ بہت گندے سفید کپڑے گرم پانی اور صابن کے مخلوط میں بھگوئیں تاکہ میلہ اچھی طرح نکل جائے اور دھونے میں آسانی رہے۔ ایک تسلی میں صابن اور پانی کا مخلوط بنائیں۔ جب جھاگ بن جائے تو کپڑے کو اس میں اچھی طرح سے ملنیں۔
- 4 زیادہ میل والے حصوں مثلاً کارل، کف اور قمیص کے دامن وغیرہ پر تھوڑا سا صابن کا پاؤ ڈر ڈال کر یا زیادہ صابن لگا کر اچھی طرح رگڑیں تاکہ میل صاف ہو جائے۔ کپڑے کو رگڑنے کے ساتھ ساتھ دونوں ہاتھوں سے دبا کر میل بھی نکالتی جائیں تاکہ کپڑے کا میل اچھی طرح نکل جائے۔ اگر صابن کے پاؤ ڈر کی وجایے صابن استعمال کرنا ہو تو ایسی صورت میں تسلی میں اتنا پانی لیں جس میں کپڑا اپوری طرح سے بھیگ جائے اور پھر اس پر صابن ملنیں۔ جو حصے زیادہ میلے ہوں ان پر صابن زیادہ ملیں اور پھر کپڑے کو خوب رگڑیں۔ زیادہ میلے حصوں کو ہاتھ سے رگڑنے کی وجایے کپڑے کے برٹش سے بھی رگڑا جا سکتا ہے۔

- 5 جب یہ یقین ہو جائے کہ کپڑے کامیل اچھی طرح سے نکل گیا ہے تو اسے نچوڑ لیں۔ کپڑے کو دوہار کر کے بائیں ہاتھ میں کپڑے کردا ٹکیں ہاتھ سے مر وڑیں۔
- 6 بچے ہوئے صابن میں کوئی اور میلا کپڑہ امیل لیں تاکہ یہ صابن ضائع نہ ہو۔
- 7 تسلی کا صابن گرا کر اس میں صاف پانی لیں اور صابن والے کپڑے اس میں اچھی طرح سے کھنگال لیں۔ کپڑے کو دو تین بار صاف پانی سے کھنگا لیں تاکہ صابن اچھی طرح سے نکل جائے۔
- 8 اگر کپڑہ حسب مشاصف نہ ہوا ہو تو ایک مرتبہ پھر صابن لگا کر صاف پانی سے دھولیں۔ یہ خیال رہے کہ کپڑے میں سے صابن اچھی طرح سے نکل جائے ورنہ صابن کی موجودگی سے سفید کپڑے پر استری کرنے پر پیلے نشان پڑ جائیں گے اور رنگ دار کپڑوں کے رنگ خراب ہو جائیں گے۔ نیز کپڑے میں صابن رہ جانے سے کپڑا کمزور ہو جاتا ہے۔
- 9 کپڑے دھل جانے کے بعد انہیں سفید کرنے کے لیے رنگ کاٹ اور نیل استعمال کیا جاتا ہے۔ سفید سوتی اور لین کے کپڑوں کے لیے نیل استعمال کیا جاتا ہے۔ کپڑوں کو نیل دینے کے لیے ایک تسلی میں پانی لیں۔ اس میں چائے کا آدھا چمچہ رنگ کاٹ اور تھوڑا سا نیل تھوڑے سے پانی میں گھول کر ڈال دیں تاکہ نیل کپڑے پر یکساں رہے۔ (یہ دیکھنے کے لیے نیل بہت زیادہ تو نہیں ہے کپڑے کا تھوڑا سا حصہ اس میں ڈبو کر اور نچوڑ کر دیکھیں۔ اگر نیل زیادہ ہو تو اور پانی ملا کر اسے ہلاک کر لیں) پانی میں سے کپڑے کو نکال کر اچھی طرح نچوڑ لیں۔
- 10 کاشن، لان اور واٹیل کے کپڑوں میں اکٹھا ہٹ اور خوبصورتی پیدا کرنے کے لیے کاف استعمال کی جاتی ہے۔ بازار میں تیار شدہ کلف بھی ملتی ہے لیکن وہ بہت مہنگی پڑتی ہے، اس لیے کاف آپ گھر پر خود تیار کر سکتی ہیں۔ تھوڑے سے پانی میں ایک سے ڈیڑھ پیالی کلف ڈال کر ایک وقت میں ایک کپڑا بھلوئیں۔ کپڑے کو اچھی طرح سے نچوڑ لیں اور جھنک کر تار پر پھیلا دیں۔ سفید کپڑوں کو تیز دھوپ میں ڈال دیں لیکن رنگ دار کپڑوں کو چھاؤں میں مگر ہو ادار جگہ پر پھیلا دیں۔ کپڑے ابھی نمدار ہی ہوں تو اتار کر استری کر لیں اور ہینگر میں ڈال کر یا تہہ کر کے رکھ دیں۔

اوی کپڑے

- 1 اوی کپڑوں کی دھلانی میں خاص احتیاط درکار ہوتی ہے۔ انھیں دھونے سے پہلے بھگو یا نہیں جاتا لیکن زیادہ گندے اوی کپڑے پانچ منٹ کے لیے نیل کے پانی میں بھگوئے جاسکتے ہیں۔ بہت گرم پانی استعمال نہ کریں۔ ہر قسم کے اوی کپڑے نیل کے پانی اور صابن کے ہلکے جھاگ میں دھوئیں۔

- 2 کپڑے کو جھاگ میں دبائیں مگر گڑیں نہیں۔ جب کپڑا صابن کے جھاگ میں اچھی طرح صاف ہو جائے تو اسے دو تین مرتبہ صاف پانی میں سے نکالیں۔
- 3 اونی سویٹر وغیرہ کو دھونے سے پہلے خاکی کاغذ پر پھیلا کر اس کی اصلی شکل پنسل سے بنالیں (شکل نمبر 1)۔
- 4 سویٹر کو سیدھا کر کے باقی اونی کپڑوں کی طرح ہی دھونیں۔ لیکن دھونے کے بعد پانی سے نکالتے وقت سویٹر کو دونوں ہاتھوں پر اٹھائیں تاکہ کوئی حصہ بھی لٹکنے نہ پائے (شکل نمبر 2)۔
- 5 سویٹر کو ایک بڑے تو لیے میں لپیٹ کر دبائیں تاکہ سارا پانی اچھی طرح سے نکل جائے (شکل نمبر 3)۔
- 6 اس کے بعد اسے کاغذ پر بنائے ہوئے خاکے پر پھیلا دیں (شکل نمبر 4)۔
- 7 سویٹر کو دھوپ میں نہ سکھائیں۔
- 8 بعض سویٹروں پر قدرتی بُر ہوتا ہے۔ دھونے کے بعد اسے دوبارہ نمایاں کرنے کے لیے ہلاک سا بُر ش لگائیں۔
- 9 خاص اون کے سویٹر کو استری نہیں کیا جاتا۔ لیکن اگر استری کرنا ضروری ہو تو پھر سویٹر پر ملک کا کپڑا رکھ کر استری کرنا چاہیے۔
- 10 نم دار کپڑا استعمال نہیں کرنا چاہیے کیونکہ حرارت، دباؤ اور نی سے سویٹر کی اون جڑ جاتی ہے۔



ریشمی کپڑوں

ریشمی کپڑوں کے لیے نیم گرم پانی اور صابن کا ہلاکا جھاگ استعمال کریں۔ ریشمی کپڑوں کو بھی صابن کے جھاگ میں دبا کر ان کا میل نکالا جاتا ہے۔ جب جھاگ میلا ہو جائے تو کپڑے کو ہاتھوں میں دبا کر نچوڑیں رگڑیں نہیں اور نیم گرم پانی میں کم از کم دو یا تین مرتبہ کھنگا لیں تاکہ تمام صابن کپڑے میں سے نکل جائے۔ ہاتھوں میں دبا کر پانی نکالیں اور کپڑے کو ہیگر پر ڈال کر سکھائیں۔ ریشمی کپڑے ابھی نمدار ہی ہوں تو انہیں استری کر لیں۔ کوشش یہی ہونی چاہیے کہ ریشمی کپڑوں کو نی نہ دی جائے کیونکہ ریشمی کپڑوں کوئی دینے سے ان پر دھبے پڑ جاتے ہیں۔ زیادہ گرم استری استعمال نہ کریں بلکہ ڈائل سیٹ کر کے استری کریں۔

(ii) کپڑوں کو سکھانے کے اصول (Principles of Drying the Clothes)

کپڑوں کو سکھانے کے لیے درج ذیل اصولوں پر عمل درآمد کرنے سے بہتر نتائج حاصل ہو سکتے ہیں۔

(1) سفید سوتی کپڑوں کو دھوپ میں پھیلا کر سکھانا چاہیے۔ قمیص اور ٹی شرٹ وغیرہ کو ہینگر میں لٹکا کر سکھانا چاہیے اس طرح کپڑے میں کم بل پڑتے ہیں اور بعد میں کم وقت میں محنت سے استری کیے جاسکتے ہیں۔

(2) تمام رنگ دار کپڑوں کو سکھانے سے پہلے اٹا کر لینا چاہیے۔ اگر دھوپ میں سکھانا مقصود ہو جیسا کہ سرد یوں کی دھوپ میں تو کپڑوں کو کم وقت کے لیے دھوپ میں پھیلائیں جبکہ گرمیوں کی تیز دھوپ میں کپڑوں کو سائے میں سکھائیں تاکہ رنگ خراب نہ ہو۔

(3) تمام کپڑوں کو سکھانے سے پہلے ان کے بڑن اور زیپ وغیرہ بند کر لیں تاکہ کپڑوں کی ہیئت خراب نہ ہو۔

(4) سرد یوں کے زیادہ تر ملبوسات کو ڈرانی کلین کروایا جاتا ہے۔ سو ٹیر اور جرا بلوں وغیرہ کو دھونے کے بعد ہر گز لٹکا کر نہیں سکھانا چاہیے بلکہ انہیں دھوپ میں کسی چار پائی وغیرہ پر سفید تولیہ بچھا کر اس کے اوپر پھیلا کر سکھانا چاہیے کیونکہ لٹکانے کی صورت میں کپڑے اپنے ہی وزن کی وجہ سے لٹک کر بے ڈھنگے ہو سکتے ہیں جن کو بعد میں ہاتھ سے ٹھیک نہیں کیا جاسکتا۔ بلکہ دوبارہ دھونے کے تمام مراحل سے گزر کر ہی کچھ بہتری کی صورت پیدا ہو سکتی ہے۔ اس لیے اونی کپڑوں کی دلکشی بھال میں دھونا اور سکھانا دونوں مراحل ہی نہایت اہم ہیں۔

(Principels of Ironing the Clothes) (iii) کپڑوں کو استری کرنے کے اصول

لباس کی دلکشی بھال میں استری کا مرحلہ بہت اہم ہے۔ کیونکہ اگر احتیاط نہ بر تی جائے تو نہ صرف لباس جل سکتا ہے بلکہ اس کی ہیئت بھی خراب ہو سکتی ہے۔

-1 نمدار کپڑوں پر استری اچھی ہوتی ہے۔ اس لیے کپڑے ابھی نمدار ہتی ہوں تو انہیں اٹار لیں۔ اگر کپڑے بہت زیادہ خشک ہو گئے ہوں تو ان کو نبی دینی پڑے گی۔ نبی دینے کے لیے ایک کھلے پیالے میں پانی لیں۔ کپڑے کو پھیلائیں۔ اپنادایاں ہاتھ پانی میں ڈبو کر رکال لیں اور کپڑے کے ایک حصہ پر جھکلیں۔ بار بار یہی عمل دھرانے سے سارا کپڑا نمدار ہو جائے گا۔ اس کے بعد کپڑے کو تہہ لگا کر لپیٹ دیں تاکہ نبی یکساں طور پر کپڑے پر پھیل جائے۔

-2 اگر سوتی کپڑا اگر میوں کے موسم کو منظر رکھ کر بنایا گیا ہو تو قدرے نرم و ملائم ہوتا ہے اور اس کی بنائی بھی ڈھینی ڈھالی ہوتی ہے۔ گھر میں پہننے کے لیے کپڑے کو کلف لگانا ضروری نہیں ہوتا لیکن سکول، کالج اور گھر سے باہر ڈگر بہت سے موقعوں پر پہننے والے کپڑوں کو کلف لگایا جاتا ہے۔

سوتی کپڑے مثلًا لان اور واکل وغیرہ اگر کلف شدہ ہوں یا کلف شدہ نہ ہوں تو بھی استری سے پہلے ان کو ہلاکا سامندر کرنا چاہیے اور پھر ان کو دس سے پندرہ منٹ تک اسی طرح رہنے دیں تاکہ نبی سارے کپڑے میں پھیل جائے۔ پھر سوتی کپڑوں کی مناسبت سے ٹپر پھر سیٹ کر کے استری کریں۔ استری کپڑوں کی نوعیت کے لحاظ سے دو طریقوں سے کی جاتی ہے۔

-3 پہلے طریقے میں استری کو کپڑے کے اوپر کھکھر کر صرف ہلاکا سادا بایا جاتا ہے اور یہ عمل اس وقت تک جاری رکھتے ہیں جب تک کہ کپڑے کی تمام سلوٹیں دور ہو جائیں۔ اس طریقے سے استری کرنے کو پریس (Press) کرنا کہتے ہیں۔ عام طور پر یہ طریقہ اونی کپڑوں کے لیے استعمال کیا جاتا ہے۔

-ii دوسرے طریقے میں کپڑے کو پھیلا کر گرم استری اس کے اوپر دائیں سے باسیں لے جائی جاتی ہے۔ تاکہ کپڑے کی تمام سلوٹیں دور ہو جائیں۔ استری ہمیشہ کپڑے کے ایک سرے سے شروع کرنی چاہیے مثلًا اگر آپ قمیص استری کر رہی ہیں تو سب سے پہلے قمیص کا گھیرا استری کرنا شروع کریں۔ استری شدہ حصے کو استری کرنے والے تنختر سے نیچے لٹکالیں اور یہ عمل جاری رکھیں یہاں تک کہ قمیص کے تمام حصے استری ہو جائیں۔ کپڑے کو پہلے پچھلی طرف سے اور پھر اگلی طرف سے استری کرنا چاہیے۔

استری کی اقسام

بازار میں عام طور پر استری کی درج ذیل چار اقسام دستیاب ہیں:

-1 کوئلے والی استری:



استری کو دیکھتے ہوئے کوئلوں سے بھر کر ڈھنکنا کس دیا جاتا ہے اور کچھ دیر رکھنے کے بعد جب استری گرم ہو جاتی ہے تو کپڑے کو استری کیا جاتا ہے۔ یہ استری صرف سوتی، لینن اور ذرا اٹھنڈی ہونے پر اونی کپڑوں پر استعمال کی جاسکتی ہے۔ کیونکہ اس میں درجہ حرارت کنٹرول نہیں کیا جاسکتا۔

-2 بھلی کی استری:

بھلی کی استری ہر قسم کے کپڑوں کے لیے مناسب ہے۔ اس کی مٹھی کے اوپر یا نیچے ایک چھوٹی سی پلیٹ یا رینگ سماں ہوتا ہے جسے استری کا ڈائل کہتے ہیں۔ اس ڈائل کو گھما کر ضرورت کے مطابق استری کو ہلاکا یا تیز گرم کیا جاسکتا ہے۔ کپڑے کے ریشے کی نوعیت کے مطابق اس ڈائل کو سیٹ کر لیا جاتا ہے۔ جو بھی درجہ حرارت درکار ہو ڈائل گھما کرو ہاں لے آتے ہیں۔ اس کے لیے ہر ریشے کا درجہ حرارت جانا ضروری ہے کیونکہ غلط درجہ حرارت پر استری کرنے سے نقصان ہو سکتا ہے۔ بعض استریوں پر کپڑوں کے نام مثلاً لینن، سوتی، رے آن، ریشمی، اونی اور ناکلوں وغیرہ لکھے ہوتے ہیں۔



3 بھاپ کی استری:

یہ بھلکی کی استری کی مانند ہوتی ہے۔ مگر اس کی ساخت میں کچھ فرق ہوتا ہے۔ اس کے ہینڈل کے اوپر کی طرف ایک چھوٹا سا ڈھکنا بنا ہوتا ہے جس کو ہٹا کر اس میں پانی ڈال دیتے ہیں اور ڈھکن دوبارہ لگا کر جس درجہ حرارت پر کپڑا استری کرنا ہو ڈائیل کو اسی درجہ حرارت پر سیٹ کیا جاتا ہے۔ جب کپڑے پر استری کی جاتی ہے تو استری کے ساتھ ساتھ کپڑے کو نمی ملتی رہتی ہے۔ اس طرح کپڑوں کو نمی نہیں دینی پڑتی یعنی کام آسان ہو جاتا ہے اور قوت و وقت کی بچت بھی ہوتی ہے۔



4 گیس کی استری:

یہ موجودہ دور کی ایجاد ہے جو سوئی گیس کے ذریعے گرم کی جاتی ہے اور کوئلے والی استری کی مانند ہوتی ہے۔ فرق یہ ہے کہ اس میں استری کے اندر گیس کا راستہ بنا ہوتا ہے اور باہر ڈھکنے پر ہینڈل کے پیچے گیس کے آنے کے لیے



نوzel (Nozel) لگا ہوتا ہے۔ اس نوzel کو گیس کنکشن کے ساتھ ملانے کے لیے رہ کی مضبوط پاپ لگائی جاتی ہے۔ استعمال کرنے کے لیے اس کنکشن کو آن (ON) کر کے ڈھکنے کے اندر ہینڈل سے اٹھا کر آگ لگادی جاتی ہے اور ڈھکن بند کر کے استری کو گرم ہونے دیا جاتا ہے۔ کنکشن کے ساتھ لگے ہوئے ناب (Knob) یا ریگولیٹر (Regulator) کو گھما کر شعلے کو بردا یا چھوٹا کیا جا سکتا ہے۔

احتیاطی تدابیر:

- گیس کی استری استعمال کرنے کے لیے درج ذیل احتیاطی تدابیر پر عمل کرنا ضروری ہے:
 - کنکشن کو مضبوطی سے استری کی نوزل کے ساتھ لگا نہیں تاکہ گیس کا اخراج (Leakage) نہ ہو۔
 - شعلے کو شروع میں درمیانہ رکھیں بعد ازاں اس کو حسب ضرورت کم یا زیادہ کیا جاسکتا ہے۔ چونکہ شعلے کو آپ باہر سے نہیں دیکھ سکتے اس لیے ریگولیٹر کا صحیح اندازہ یاد رکھیں۔ بعض اوقات اس پر ایک سے پانچ تک نمبر لکھے ہوتے ہیں۔ اس میں نمبر 3 کا مطلب درمیانہ گرم اور نمبر 5 پر بہت گرم استری ہے۔
- کپڑوں کی استری کمکل کرنے سے کچھ دیر پہلے گیس کو بند (OFF) کر دیں اور استری کمکل ہونے پر میں کنکشن بھی بند کر دیں تاکہ گیس کے اخراج (Leakage) کا خدشہ نہ رہے۔

استری کرنے کا تختہ (Ironing Board)

استری کرنے کا تختہ عام طور پر زیادہ سے زیادہ ایک میٹر سے ذرا کم اونچا، 60 سم چوڑا اور 10.5 میٹر لمبا ہوتا ہے۔ بائیں جانب کا سراہلکی سی نوک بنائے ہوئے ہوتا ہے۔ یہ تختے بننے بنائے بھی بازار میں ملتے ہیں اور خود ناپ دے کر بھی بنائے جاسکتے ہیں۔ بعض تختوں کے ساتھ بیٹھنے کے لیے سٹول بھی لگا ہوتا ہے۔ اس کے علاوہ کپڑے رکھنے کے لیے غانے بھی ہوتے ہیں۔

مختلف کپڑوں کو استری کرنے کے لیے درج ذیل اصولوں پر عمل کرنا ضروری ہے:

(الف) کپڑے کی مناسبت سے استری کا ٹمپریچر سیٹ کر لیں۔ اس بات کی تسلی کر لیں کہ آیا لباس کے اوپر کی گئی آرائش اور لباس کے لیے استعمال شدہ ریشے کو استری کا یکساں درجہ حرارت درکار ہے یا نہیں کیونکہ اگر کسی ایک کوبھی کم درجہ حرارت درکار ہو تو استری کا درجہ حرارت بڑھانے کی صورت میں جل کر تمام کپڑا برباد ہو سکتا ہے۔ عام طور پر لیس یا کشیدہ کاری خود ساختہ ریشوں سے بنی ہوتی ہیں اور انہیں کم درجہ حرارت درکار ہوتا ہے۔ ایسے لباس کو استری کرتے وقت لباس کی سجاوٹی اشیا مثلاً لیس، کشیدہ کاری، بٹن وغیرہ کے جلنے کا اختلال ہوتا ہے اس لیے ان کو پہلے ہلکے درجہ حرارت پر استری کریں اور پھر درجہ حرارت بڑھا کر باقی لباس کو استری کریں۔

(ب) سب سے پہلے قیص کے چھوٹے حصوں مثلاً کاف، کالر، آستین، گلے اور پھر باقی لباس کو استری کریں۔ اسی طرح پہلے

شلوار کے پانچے، بیٹ اور پھر مکمل شلوار کو استری کریں۔ پینٹ (Pants) کو استری کرتے وقت پہلے جیسیں، بیٹ اور پھر باقی پینٹ کو استری کریں۔

(ج) کلف شدہ نمدار کپڑوں کو پہلے ہاتھوں سے سیدھا کر لیں اور پھر استری کریں۔ اس طرح نہ صرف وقت بچے گا بلکہ لباس بھی زیادہ اچھا استری ہوگا۔

(د) گرم کپڑوں مثلاً پینٹ، کوٹ، شال وغیرہ کو پریس (Press) کیا جاتا ہے۔ پریس کرنے کے لیے پہلے گرم لباس کو اس کی قدرے درست شکل میں بچھا کر اس کے اوپر نمدار کپڑا پھیلا یا جاتا ہے اور پھر گرم استری کو اس نمدار کپڑے پر رکھ کر پریس کیا جاتا ہے۔ کچھ دیر کے بعد استری کو اٹھایا جاتا ہے تاکہ نبی بھاپ بن کر نکل سکے۔ اس عمل کو بار بار دہرانے سے پورا لباس پریس ہو جاتا ہے۔

کپڑوں کو ہینگر پر لٹکانے کے طریقے (Hanging the Clothes on Hangers) (iv)

لباس کو استری کرنے کے فوراً بعد ہینگر پر لٹکانا چاہیے۔ قیصوں کو لٹکانے کے لیے ایسے ہینگر دستیاب ہیں جن کے اوپر کا حصہ لکڑی کا بنا ہوتا ہے تاکہ کالراپنی جگہ پر رہ سکے اور شانوں کو مناسب سہارا ملنے کی وجہ سے کوئی شکن نہ آئے۔ اسی طرح پینٹوں (Pants) کے لیے بھی خاص ہینگر ہوتے ہیں جن پر لٹکانے سے پینٹ پر کوئی فال تو شکن یا تہہ کا نشان نہیں آتا اور پینٹ کی کریز بھی قائم رہتی ہے۔ مردانہ گرم اور ٹھنڈے سوٹ، کوٹ اور جیکٹ وغیرہ کو ہینگر پر لٹکاتے وقت اس بات کا اطمینان کر لینا چاہیے کہ تمام جیسیں خالی ہوں اور ان کے تمام بُٹن یا زپ اچھی طرح بند کیے گئے ہوں۔ بہتر تو یہ ہے کہ انہیں کوٹ کے شانوں کے سائز کے مطابق ہینگر پر لٹکائیں تاکہ ان کی بیت قائم رہ سکے۔

کپڑوں کو تہہ لگانے کے اصول (Principles of Folding the Clothes) (v)

استری کے بعد کپڑوں کو درست طریقے سے تہہ لگانا چاہیے۔ بہتر نتائج کے لیے تہہ لگانے کے اصول درج ذیل ہیں۔

قیص کو تہہ لگانے کا طریقہ

-i سب سے پہلے قیص کے تمام بُٹن اور زپ وغیرہ کو بند کر لیں۔

-ii استری شدہ قیص کے الگے اور پچھلے حصے کو یکساں کر کے کسی صاف سترہی ہموار سطح پر اس طرح سے پھیلائیں کہ قیص کا پچھلا حصہ آپ کی طرف ہو۔

- آستین کو قیص کے پچھلے حصے کی طرف لا کر تقریباً نصف حصے سے کچھ پہلے بھیلا کیں۔ -iii
- پھر قیص کو نصف تک لا کر دو ہرا کریں اس طرح کرنے سے قیص کا اگلا حصہ آپ کی طرف ہو گا۔ اسی عمل کو دو ہراتے ہوئے تمام قیصوں کو تہہ لگا کیں۔ -iv

شلوار کو تہہ لگانے کا طریقہ

- استری شدہ شلوار کو کسی صاف سترہ ہموار سطح پر لمبائی کے رُخ دھرا کریں۔ اس طرح کہ ایک پانچ کے اوپر دوسرا پانچ ہو۔ i
- پہلے لمبائی کے رُخ شلوار کو تھوڑا تہہ لگا کیں۔ ii
- پھر شلوار کو اس طرح تہہ لگائیں کہ نیفہ پانچ کے قریب آجائے اور شلوار لمبائی کے رُخ آدمی نظر آئے۔ iii

پینٹ کو تہہ لگانے کا طریقہ

سب سے بہتر تو یہ ہے کہ پینٹ کو تہہ نہ لگائی جائے بلکہ یہنگر پر لٹکایا جائے لیکن اگر کسی وجہ سے تہہ لگائی ہی پڑے تو دونوں پانچوں کو اس طرح جوڑیں کریز خراب نہ ہو اور اس کو لمبائی کی طرف سے دو ہرا کریں اگر رکھنے کی جگہ کم ہو تو پھر بھی لمبائی کے رُخ ہی ایک اور تہہ لگائی جاسکتی ہے۔

10.2 کپڑوں کو سٹور کرنے کے اصول (Principles of Storage of Clothes)

10.2.1 سٹور کرنے کی تعریف (Definition of Storage)

لبوسات کو استعمال سے قبل سنبھالنے کے عمل کو سٹور کرنا کہتے ہیں۔ یہ عمل روزانہ، ہفتہ وار اور سالانہ کی بنیاد پر ہو سکتا ہے۔ لیکن مختلف مدت کے لیے کپڑے سٹور کرنے کے اصول و طریقے مختلف ہوتے ہیں۔

10.2.2 کپڑوں کو سٹور کرنے کے اصول و طریقے (Principles and Methods of Storage of Clothes)

(1) کپڑوں کو روزانہ سٹور کرنا

- گرمیوں کے موسم میں چونکہ پیسینہ آتا ہے اس لیے کپڑے چاہے تھوڑی دیر کے لیے ہی کیوں نہ پہنے جائیں انہیں بغیر دھوئے دوبارہ نہیں پہنانا چاہیے۔ تمام کپڑوں اور زیر جاموں کو دھونے اور استری کرنے کے بعد جگہ کے مطابق تہہ لگا کر یا یہنگر میں لٹکا کر الماری میں رکھنا چاہیے۔

- ii تمام سفید کپڑے مثلًاً دوپٹے، شلوار، قیص رنگ دار کپڑوں سے قدرے فاصلے پر رکھنے چاہیے تاکہ کسی رنگ دار کپڑے کا معمولی سا اثر بھی سفید کپڑوں پر نہ آئے۔
- iii سردیوں کے کپڑے مختلف نوعیت کے ہوتے ہیں۔ ملبوسات کے علاوہ سویٹر، شال، جیکٹ وغیرہ کو ڈرائی کلین کروانا ضروری ہے۔
- iv ملبوسات اور زیر جامے تو چاہے تھوڑی مت کے لیے ہی کیوں نہ پہنے جائیں انہیں دھونے اور استری کیے بغیر نہیں سنبھالنا چاہیے۔
- v سویٹر روزانہ نہیں دھونے چاہیے لیکن استعمال کے بعد انہیں فوری نہیں سنبھالنا چاہیے بلکہ انہیں کھلی ہوا میں دس پندرہ منٹ تک پھیلا دیں تاکہ ان میں سے تازہ ہوا کا گزر ہو سکے اور ان میں سے پسینے کی ملکی سی بدبو یعنی ختم ہو جائے۔ اس کے بعد انہیں تہہ لگا کر رکھیں۔
- vi کوٹ، جیکٹ وغیرہ کو پہلے تازہ ہوا میں دس پندرہ منٹ تک لٹکا کیں اس کے بعد الماری میں کوٹ کے شانوں کے ساتھ کے مطابق پینگر میں لٹکا کیں۔
- vii گرم شالوں کو بھی دوبارہ الماری میں رکھنے سے پہلے تازہ ہوا گوانی چاہیے اور اس کے بعد تہہ لگا کر رکھنا چاہیے۔

(2) کپڑوں کو ہفتہوار سٹور کرنا (Weekly Storage of Clothes)

- کپڑوں کو ہفتہوار سٹور کرنے کے دو مرحلے ہوتے ہیں:
- 1 میلے کپڑوں کو دھلانی کے لیے رکھنا -2 دھلے ہوئے کپڑوں کو سنبھالنا / سٹور کرنا
- i دھلانی کے لیے کپڑوں کو سٹور کرنے سے پہلے تمام کپڑوں کی جیسیں اچھی طرح سے دیکھ لیں اور اگر ان میں کوئی ضروری رسید، پسیے یا کوئی کھانے پینے کی چیز مثلاً چیوگم، ٹانی وغیرہ ہو تو نکال لیں۔
- ii اگر کوئی کپڑا مرست طلب ہو تو دھونے کے لیے سٹور کرنے سے پہلے اس کی مرست کر لینی چاہیے۔ ورنہ دھلانی کے دوران مزید خرابی ہو سکتی ہے۔ مثلاً اگر تھوڑی سی ترپائی اُدھر سی ہوئی ہو تو دھلانی کے دوران بہت زیادہ اُدھر سکتی ہے اور اگر کوئی بُن ڈھیلے ہوں تو دھلانی کے دوران اُدھر کرا دھر اُدھر ہو سکتے ہیں۔
- iii اکثر اوقات کپڑے روزانہ دھونے ممکن نہیں ہوتے انہیں ہفتہوار دھلانی کے لیے جمع کیا جاتا ہے۔ اس لیے انہیں دھلانی کے لیے سٹور کرتے وقت اس بات کا خیال رکھنا چاہیے کہ رنگ دار کپڑے سفید کپڑوں سے علیحدہ رکھے جائیں۔

- iv
- اس بات کا بہت خیال رکھنا چاہیے کہ زیر جامے، جرائیں ہر روز دھو لیے جائیں انہیں ہفتہ وار دھلائی کے لیے ہرگز نہیں رکھنا چاہیے بلکہ اگر ہر روز موقع نہ ملتے تو پہلی فرصت میں دھولینا چاہیے۔
- v
- تمام کپڑے کسی ایسی ٹوکری یا تھیلے میں اکٹھے کرنے چاہیے جس کا کپڑا جانی نما ہوتا کہ ان میں سے ہوا تو گزرے مگر کپڑوں کو کوئی ٹنڈی وغیرہ نقصان نہ پہنچا سکے۔
- vi
- اگر کسی کپڑے پر کوئی داغ، مچھڑیا چکنائی وغیرہ لگ جائے تو پہلے داغ دھبے دور کر کے اور پھر اسے سکھا کر رکھنا چاہیے۔
- 2
- دھلے ہوئے کپڑوں کو سنجالنا / سٹور کرنا**
- i
- اگر ہفتہ وار دھلائی اور استری وغیرہ کے بعد تمام کپڑوں کو ترتیب سے رکھا جائے تو پوار ہفتہ بہت آرام سے گزرتا ہے۔
- ii
- گرمیوں کے کپڑوں کو ہفتہ وار سٹور کرتے وقت تمام سوٹوں کو مکمل جوڑ کر کھیں مثلاً شلوار، قمیص اور دوپٹہ وغیرہ۔
- iii
- بعض اوقات ہم رنگدار قمیصیں زیادہ تعداد میں بناتے ہیں اور انہیں سفید شلوار اور دوپٹہ کے ساتھ پہنتے ہیں اس لیے الماری میں تمام سفید شلواریں اور دوپٹے اس ترتیب سے رکھیں یا ہینگر میں لٹکائیں کہ انہیں آسمانی سے نکالا جاسکے۔
- iv
- جہاں تک ممکن ہو کپڑے ہینگر میں لٹکائیں تاکہ بار بار استری کرنے سے بچ سکیں۔
- v
- یونیفارم ہمیشہ کم از کم تین ہونے چاہیے تاکہ اگر ایک دھلنے والا ہوا اور ایک پہننا ہوا ہو اور خداخواستہ ناشتہ کے دوران کچھ گر جائے تو بھی ایک یونیفارم ہر وقت تیار ہوتا کہ اس کی وجہ سے اسکوں کا حرج نہ ہو۔
- vi
- سردیوں کے کپڑوں کو ہفتہ وار سٹور کرتے وقت بھی کم و بیش انہی باتوں کا خیال رکھنا چاہیے۔ اس کے علاوہ ہفتہ میں ایک بار کوت وغیرہ کو برش سے جھاڑنا چاہیے تاکہ کمٹی کے ذریعات کپڑے کے اندر تک نہ جائیں۔
- vii
- سویٹر ہمیشہ تہہ لگا کر کھیں انہیں ہرگز ہینگر پر نہ لٹکائیں۔

3 موسم کے مطابق کپڑوں کو سٹور کرنا (Seasonal Storage of Clothes)

ہمارے ملک کے زیادہ حصوں میں تین طرح کے موسم ہوتے ہیں گرم، سرد اور معتدل۔ ان میں سے گرمیوں کا موسم تدریے طویل ہوتا ہے جبکہ سردیوں کا موسم مختصر مگر انتہائی شدید۔ اس لیے ہمیں ہر موسم کی مناسبت سے ملبوسات درکار ہوتے ہیں۔ موسم کے اختتام پر اگر انہیں مناسب طریقے سے سٹور کیا جائے تو دوبارہ اسی موسم کی آمد پر نئے ملبوسات کے بے جا اخراجات سے بچا جاسکتا ہے۔

1 گرمیوں کے کپڑے سٹور کرنے کے اصول (Principles of Storage of Summer Clothes)

گرمیوں کے کپڑے زیادہ تر سوتی ریشے پر مشتمل ہوتے ہیں اس لیے ان کو سٹور کرنے سے پہلے مختلف اصولوں کو مدنظر رکھنا ضروری ہے۔

- i سٹور کرنے سے پہلے سوتی کپڑے بالکل خشک ہوں ورنہ پھوندی لگنے کا خدشہ ہوتا ہے۔
- ii سوتی کپڑوں کو کلف نہ دیا گیا ہو کیونکہ یہ ڈی وغیرہ کے لیے خوراک کا کام دیتا ہے اور اس طرح سے کپڑے کو بھی نقصان پہنچنے کا احتمال رہتا ہے۔
- iii سوتی کپڑوں کو سٹور کرنے سے قبل اسٹری نہیں کرنا چاہیے کیونکہ جہاں جہاں کپڑے کی کریز بنتی ہے وہاں سے کپڑا کمزور ہو سکتا ہے۔
- iv سوتی کپڑوں کو سٹور کرنے سے قبل دھونا ضروری ہے تاکہ اگر خدا نخواستہ کہیں کوئی داغ دھبا ہو تو وہ اتر سکے ورنہ آئندہ موسم تک وہ داغ زیادہ پختہ ہو جائے گا۔
- v کپڑے سٹور کرنے کے لیے جس صندوق / بیگ کا استعمال کیا جائے اسے اندر سے بالکل صاف کریں اور اس کے بعد وہ تین گھنٹے تیز دھوپ لگوانیں اور کپڑے سٹور کرنے سے قبل اس کے اندر کوئی سفید کپڑا یا سفید کاغذ پھیلائیں۔
- vi کپڑوں کو تہہ درتہہ اس میں رکھیں۔ کپڑے رکھتے اس بات کا خیال رکھیں کہ پہلے رنگ دار کپڑے رکھیں۔ اگر رنگ دار کپڑوں میں سے کسی ایک کپڑے کا رنگ نکلتا ہو تو اس کے اوپر اور نیچے سفید کاغذ کی تہیں پچھائیں۔ تمام رنگ دار کپڑوں کو رکھنے کے بعد ایک مرتبہ پھر سفید کاغذ کی تہیں پھیلائیں۔ اب ان کے اوپر سفید کپڑے تہہ درتہہ رکھیں۔ جب تمام کپڑے رکھ لیں تو ان کے اوپر ایک مرتبہ پھر سفید چادر یا سفید کاغذ پھیلایاں۔ ململ کی چھوٹی چھوٹی تھیلیوں میں نیم کے خشک پتے صندوق کے اندر چاروں کنوں میں رکھ دیں اور اس کو اس طرح بند کریں کہ اس کے اندر ہوا کا گزر ممکن نہ ہو سکے۔

(2) سردیوں کے کپڑے سٹور کرنے کے اصول (Principles of Storage of Winter Clothes)

سردیوں کے کپڑے سٹور کرنا قدرے زیادہ تو جہاں اور محنت طلب ہوتا ہے۔ جس صندوق میں کپڑے بند کر کے رکھنے مقصود ہوں اسے خوب اچھی طرح صاف کر کے چند گھنٹے تیز دھوپ میں رکھیں۔ اس کے بعد صندوق میں سفید کپڑا یا سفید کاغذ پھیلائیں اور اس میں کپڑے تہہ درتہہ رکھیں۔ عام طور پر گرم کپڑوں کے رنگ پختہ ہوتے ہیں لیکن پھر بھی احتیاطاً سٹور کرتے وقت وہی تدبیر اختیار کریں جو کہ گرمیوں کے کپڑوں کو صندوق میں رکھتے وقت کی گئی تھیں۔ تمام کپڑے سٹور کرنے کے بعد صندوق میں خشک نیم کے پتے یا ململ کی تھیلیوں میں فینائل کی گولیاں رکھیں۔ فینائل کی گولیوں کو براہ راست کپڑوں پر نہیں پھیلانا چاہیے کیونکہ وہ اونی ریشے کو کمزور کر دیتی ہیں۔ اس کے بعد صندوق کو اچھی طرح سے بند کر دیں تاکہ اس میں سے ہوا کا گزر نہ ہو سکے۔

(3) معتدل موسم کے کپڑوں کو سٹور کرنے کے اصول

(Principles of Storage of Moderate Season Clothes)

پاکستان میں معتدل موسم نہایت مختصر دورانیہ کا ہوتا ہے لیکن ایسے خوشگوار موسم میں خود ساختہ ریشوں سے بننے ہوئے ملبوسات کا خوب استعمال ہوتا ہے۔ تقریبات پر استعمال ہونے والے ملبوسات بھی زیادہ تر خود ساختہ ریشوں سے بننے ہوتے ہیں لیکن انہیں شدید گرمی یا شدید سردی کے موسم میں نہیں پہننا جاسکتا ہے۔ لہذا انہیں سٹور کرنا پڑتا ہے۔ ایسے ملبوسات کو ایک علیحدہ صندوق میں رکھنا چاہیے۔ سٹور کرنے سے پہلے اس بات کا اطمینان کر لیں کہ کپڑوں پر کسی قسم کے داغ دھبے نہ ہوں، تمام ملبوسات کو صاف سترہی حالت میں سٹور کرنا چاہیے مثلاً جو کپڑے دھونے جاسکتے ہوں انھیں دھونے کے بعد اسٹری کر کے تہہ لگا کر رکھنا چاہیے اور جوڑ رائی کلین ہونے والے ہوں انہیں ڈرائی کلین کرو کر رکھنا چاہیے۔

اہم نکات

- 1 لباس محض ستر پوشی یا جسم کو گرمی و سردی سے محفوظ رکھنے کے لیے ہی نہیں ہوتا بلکہ اس سے انسان کی طبیعت اور نفاست کا اظہار بھی ہوتا ہے۔
- 2 خوش لباس نظر آنے، خصیت کو ابھارنے اور لباس کی حفاظت کے لیے کپڑوں کی صحیح دیکھ بھال ضروری ہے۔
- 3 کپڑوں کی دیکھ بھال تین طریقوں سے کی جاسکتی ہے مثلاً روزمرہ دیکھ بھال، ہفتہ وار دیکھ بھال اور موسمی دیکھ بھال۔
- 4 کپڑوں کی روزمرہ دیکھ بھال میں دو مراحل کو مد نظر رکھنا ضروری ہے مثلاً استعمال کے دوران لباس کی دیکھ بھال اور استعمال کے بعد لباس کی دیکھ بھال۔
- 5 ہفتہ وار دیکھ بھال میں چند اقدامات پر عمل کرنا ضروری ہے۔ یہ اقدامات لباس کے مرمت طلب حصوں کی مرمت اور داغ دھبے دور کرنا، لباس کی دھلانی، اسٹری/پریس کرنا اور اسٹری شدہ کپڑوں کو سنبھالنا ہیں۔
- 6 لباس کی دھلانی سے پہلے اس بات کا علم ہونا ضروری ہے کہ لباس کس روشنی سے بنا ہوا ہے تاکہ لباس کی دھلانی کے لیے مناسب صابن یا ڈیٹرجنٹ اور پانی استعمال کیا جاسکے۔
- 7 لباس کی موسمی دیکھ بھال میں سب سے اہم مرحلہ موسم تبدیل ہونے کی صورت میں زیر استعمال کپڑوں کو سٹور کرنا اور سٹور کیے گئے کپڑوں کو نکال کر قبل استعمال بنانا ہے۔
- 8 ایک لباس دھلانی سے لے کر دوبارہ استعمال تک مختلف مراحل میں سے گزرتا ہے ان مراحل میں کپڑوں کی دھلانی،

- 9 کپڑوں کو سکھانے کے اصول، کپڑوں کو استری کرنے کے اصول، کپڑوں کو تہبہ یا ہینگر پر لٹکانے کے اصول شامل ہیں۔
- 10 کپڑوں کی دھلائی جن مراحل سے گزرنے کے بعد مکمل ہوتی ہے وہ کپڑوں کو اکٹھا کرنا اور چھانٹنا، داغ دھبے دور کرنا، بھگونا، دھونا، کھنکالنا، نچوڑنا اور سکھانا ہیں۔
- 11 کپڑوں کی مناسب دیکھ بھال اور دھلائی کے لیے ضروری ہے کہ ہمیں مختلف ریشوں سے تیار کردہ کپڑوں کی خصوصیات کے بارے میں علم ہوتا کہ انہیں آسانی سے دھو یا جاسکے۔
- 12 سوتی کپڑے دھونے کے لیے عامٹل کا پانی ٹھیک رہتا ہے۔ البتہ بہت گندے سفید کپڑے گرم پانی اور صابن کے محلوں میں کچھ دیر کے لیے بھگوئیں تاکہ میل اچھی طرح نکل جائے اور دھونے میں آسانی رہے۔
- 13 سوتی کپڑے کو دھونے سے پہلے رنگدار اور سفید کپڑے علیحدہ کر لیں اور ان کو علیحدہ علیحدہ دھوئیں۔
- 14 اونی کپڑوں کی دھلائی میں خاص احتیاط درکار ہوتی ہے۔ انہیں بھگوایا نہیں جاتا لیکن زیادہ گندے اونی کپڑے پانچ منٹ کے لیے بھگوئے جاسکتے ہیں۔ ہر قسم کے اونی کپڑے نئی کے پانی اور صابن کے ہلکے جھاگ میں دھوئیں۔
- 15 سفید سوتی کپڑوں کو دھوپ میں پھیلا کر سکھانا چاہیے۔ تمام رنگدار کپڑوں کو سکھانے سے پہلے اٹا کر لیں اور تیز دھوپ میں زیادہ دیر کے لیے نہ سکھائیں۔
- 16 نمدار کپڑوں پر استری اچھی ہوتی ہے۔ اس لیے کپڑے ابھی نمدار ہی ہوں تو انہیں اٹا کر لیں۔
- 17 مختلف کپڑوں کو استری کرنے سے پہلے کپڑوں کی مناسبت سے استری کا ٹپر پرچسید کر لیں۔
- 18 استری کرنے کے بعد کپڑوں کو درست طریقے سے تہہ لگا لیں۔ سب سے بہتر تو یہ ہے کہ ان کو ہینگر پر لٹکا لیا جائے تاکہ دوبارہ استری کرنے کی ضرورت پیش نہ آئے۔
- 19 ملبوسات کو استعمال سے قبل سنبھالنے کے عمل کو سٹور کرنا کہتے ہیں۔ یہ عمل روزانہ، ہفتہ وار اور سالانہ کی بنیاد پر ہو سکتا ہے۔ لیکن مختلف مدت کے لیے کپڑے سٹور کرنے کے اصول و طریقے مختلف ہوتے ہیں۔
- 20 موئی کپڑوں کو سٹور کرنے کے بعد کپڑوں کے درمیان خشک نیم کے پتوں یا فینائیل کی تیار کردہ تھیلیاں رکھیں۔ فینائیل کی گولیوں کو براہ راست کپڑوں پر نہیں پھیلانا چاہیے کیونکہ وہ اونی ریشے کو کمزور کر دیتی ہیں۔ اس کے بعد صندوق کو اچھی طرح سے بند کر دیں تاکہ اس میں سے ہوا کا گزرنہ ہو سکے۔

سوالات

- 1-** ذیل میں دیے گئے بیانات میں ہر بیان کے نیچے چار ممکنہ جوابات دیے گئے ہیں۔ درست جواب کے گرد اڑہ لگائیں۔
- (i) کپڑوں کی دیکھ بھال کتنے طریقوں سے کی جاسکتی ہے؟
- (الف) ایک (ب) دو (ج) تین
 (د) چار
- (ii) لباس کی روزمرہ دیکھ بھال میں کتنے مرحلے کو ملاحظہ کرنا ضروری ہے؟
- (الف) ایک (ب) دو (ج) چار
 (د) پانچ
- (iii) بعض کپڑوں کو دھونے کے لیے کس احتیاط کی ضرورت ہوتی ہے؟
- (الف) خاص (ب) کم (ج) زیادہ
 (د) بالکل نہیں
- (iv) کپڑوں کو کہاں سکھانا چاہیے
- (الف) اندر ہرے میں (ب) کمرے میں (ج) کھلی فضائیں
 (د) تیز دھوپ میں
- (v) کپڑوں کو دھونے کے بعد صابن نکالنے کے لیے کتنی مرتبہ کھگلانا چاہیے۔
- (الف) دو مرتبہ (ب) ایک مرتبہ (ج) زیادہ
 (د) بالکل نہیں
- (vi) اونی کپڑوں کی دھلانی میں کیا درکار ہوتی ہے؟
- (الف) کم احتیاط (ب) خاص احتیاط (ج) زیادہ احتیاط
 (د) درمیانی احتیاط
- (vii) کیسے کپڑوں پر استری اچھی ہوتی ہے۔
- (الف) نمدار (ب) گیلے (ج) سوکھے
 (د) گندے
- (viii) ملبوسات کو استعمال سے قبل سنبھالنے کے عمل کیا کہتے ہیں؟
- (الف) سٹور کرنا (ب) حفاظت سے رکھنا (ج) لپیٹنا
 (د) اصول
- (ix) گرمیوں کے کپڑے کس ریشے پر مشتمل ہوتے ہیں؟
- (الف) سوتی (ب) اونی (ج) ریشم
 (د) خود ساختہ
- (x) کپڑوں کو سٹور کرنے کے لیے ان کے درمیان کیا رکھنا چاہیے؟
- (الف) کاغذ (ب) خشک نیم کے پتے اور فینائیل کی تھیلیاں
 (د) روئی
 (ج) کچھ بھی نہیں

2- منظر جوابات تحریر کریں۔

- (i) روزمرہ دیکھ بھال میں کن مرافق کو مد نظر رکھنا ضروری ہے؟
- (ii) لباس کی ہفتہ وار دیکھ بھال کے لیے کن اقدامات پر عمل کرنا ضروری ہے؟
- (iii) کپڑوں کی دھلائی کے مرافق کے نام لکھیں۔
- (iv) اونی سویٹر کو دھونے کا طریقہ لکھیں۔
- (v) استری کپڑوں کی نویت کے لحاظ سے کتنے طریقوں سے کی جاتی ہے؟
- (vi) قمیص اور شلوار کوتہ لگانے کا طریقہ لکھیں۔

3- تفصیلی جوابات تحریر کریں۔

- (i) لباس کی ہفتہ وار دیکھ بھال کیوں کر کی جاتی ہے؟
- (ii) کپڑوں کی دھلائی کے مختلف مرافق لکھیں۔
- (iii) سوتی کپڑوں کی دھلائی کا طریقہ تحریر کریں۔
- (iv) کپڑوں کو سکھانے کے اصول کوں کوں سے ہے؟
- (v) استری کی مختلف اقسام کے بارے میں تحریر کریں۔
- (vi) کپڑوں کو استری کرنے کے لیے کن اصولوں پر عمل کرنا ضروری ہے؟
- (vii) کپڑوں کو روزانہ اور ہفتہ وار کیوں کسٹور کیا جاتا ہے؟ نوٹ لکھیں۔
- (viii) گرمیوں، سردیوں اور معتدل موسم کے کپڑوں کو سٹور کرنے کے طریقے لکھیں۔

عملی کام (Practical Work)

موئی کپڑوں کو سٹور کرنے کے لیے درج ذیل طریقے سے ململ کے کپڑے کے تھیلے بنائیں۔

موئی کپڑوں کو سٹور کرنے کے لیے کپڑے کے تھیلے بنانے کا طریقہ:

سفید ململ کے 20×20 س م کپڑے کو تین اطراف سے سی لیں۔ اس کے اندر خشک نیم کے پتے یا فینائیل کی گولیاں ڈال کر اس کے منہ کو تویی لیں۔ یہ تھیلیاں کپڑوں کو سٹور کرتے وقت ان کے درمیان رکھ دیں۔